

ಭೂ ಸಂಪನ್ಮೂಲ, ಭೂಗರ್ಭ ಶಾಸ್ತ್ರಕುರಿತ ಕಾರ್ಯಾಗಾರಕ್ಕೆ ಚಾಲನೆ

ಕೊಂಕಣವಾಹಿನಿ ನ್ಯೂಸ್.

ಹಳಿಯಾಳ : ಕೆಎಲ್‌ಎಸ್ ವಿಡಿಐಟಿ ಹಳಿಯಾಳದಲ್ಲಿ ಭೂ ಸಂಪನ್ಮೂಲ, ಭೂವಸ್ತುಗಳ ನಿರಂತರ ಉಪಯೋಗ, ಸಿವಿಲ್ ಇಂಜಿನಿಯರಿಂಗ್ ನಲ್ಲಿ ಪ್ರಸ್ತುತ ಬಳಕೆಯಲ್ಲಿರುವ ವಿಧಾನಗಳ ಕುರಿತಾಗಿ ಮಾಹಿತಿ ನೀಡುವ ನಾಲ್ಕು ದಿನಗಳ ಕಾರ್ಯಾಗಾರಕ್ಕೆ ಮಾರ್ಚ್ 13ರಂದು ಚಾಲನೆ ನೀಡಲಾಯಿತು. ಕಾರ್ಯಕ್ರಮದ ಉದ್ಘಾಟನಾ ಸಮಾರಂಭಕ್ಕೆ ಅತಿಥಿಗಳಾಗಿ ಭಾರತೀಯ ತಂತ್ರಜ್ಞಾನ ಸಂಸ್ಥೆ (ಐಐಟಿ) ಧಾರವಾಡದ ಡಾ. ಅಮರನಾಥ್ ಹೆಗಡೆ ಆಗಮಿಸಿದ್ದರು. ಭೂಗರ್ಭ ಶಾಸ್ತ್ರ ಜಲಸಂಪನ್ಮೂಲಗಳ ಕುರಿತಾಗಿ ಸಮಗ್ರ ಮಾಹಿತಿ ಮತ್ತು ಸಿವಿಲ್ ಇಂಜಿನಿಯರಿಂಗ್ ಕ್ಷೇತ್ರದಲ್ಲಿ ಬಳಕೆ ಮಾಡಲಾಗುತ್ತಿರುವ ಅತ್ಯಾಧುನಿಕ ಉಪಕರಣಗಳ ಕುರಿತಾಗಿ ಪ್ರಾಯೋಗಿಕವಾಗಿ ಮಾಹಿತಿ ಹೊಂದಲು ಈ ಕಾರ್ಯಾಗಾರ ಉಪಯುಕ್ತ ವಾಗುವುದು ಎಂದು ಹೇಳಿದರು. ಅಧ್ಯಕ್ಷತೆ ವಹಿಸಿ



ಮಾತನಾಡಿದ ಆಡಳಿತ ವಿಭಾಗದ ಡೀನ್ ಪ್ರೊ. ಮಂಜುನಾಥ ಬೋಧನಾ ಕೌಶಲ್ಯ ಅಭಿವೃದ್ಧಿ ಹಾಗೂ ಸಿವಿಲ್ ಇಂಜಿನಿಯರಿಂಗ್ ನ ಸಂಶೋಧನಾ ಕ್ಷೇತ್ರದಲ್ಲಿನ ಜ್ಞಾನವರ್ಧನೆಗೆ ಕಾರ್ಯಾಗಾರವು ಸಹಕಾರಿಯಾಗುವುದೆಂದು ಹೇಳಿದರು. ಸಿವಿಲ್ ವಿಭಾಗದ ಮುಖ್ಯಸ್ಥ ಡಾ. ಆಶಿಕ್ ಬಳ್ಳಾರಿ ಸ್ವಾಗತಿಸುತ್ತ ನಾಲ್ಕು ದಿನದ ಈ ಕಾರ್ಯದ ಸಮಗ್ರ ಚಿತ್ರಣ ನೀಡಿದರು. ಪ್ರೊ. ಲಕ್ಷ್ಮಿಹಟ್ಟಿ ಹೋಳಿ ಹೊಂದಿಸಿದರು. ಡಾ. ವಿ ಎಸ್ ಹೆಗಡೆ ಮತ್ತು ಪ್ರೊ. ರಾಕೇಶ್ ಪಾಟೀಲ್ ಕಾರ್ಯಕ್ರಮವನ್ನು ಸಂಯೋಜಿಸಿದ್ದಾರೆ.

ಮಾರ್ಚ್ 13 ರಿಂದ 16

ರವರೆಗೆ, ವಿಶ್ವೇಶ್ವರಯ್ಯ ತಾಂತ್ರಿಕ ಮಹಾವಿದ್ಯಾಲಯ, ಯುರೋಪಿಯನ್ ಜಿಯೋ ಸೈನ್ಸ್ ಯೂನಿಯನ್ ಮತ್ತು ಇಂಡಿಯನ್ ಜಿಯೋ ಟೆಕ್ನಿಕಲ್ ಸೊಸೈಟಿ ಸಹಯೋಗದಲ್ಲಿ ನಡೆಯುತ್ತಿರುವ ಈ ಕಾರ್ಯಾಗಾರದಲ್ಲಿ, ಸಂಪನ್ಮೂಲ ವ್ಯಕ್ತಿಗಳಾಗಿ ಐಐಟಿ ಧಾರವಾಡದ ಡಾ. ಅಮರನಾಥ್ ಹೆಗಡೆ, ವಿ ತಾ ವಿ ಬೆಳಗಾವಿಯ ಡಾ. ಎ ವಿ ಶಿವಾಪುರ್, ಧಾರವಾಡದ ವಾಲ್ಮೀ ಸಂಸ್ಥೆಯ ಮಹದೇವ ಗೌಡ, ವಿ ತಾ ವಿ ಕಲಬುರ್ಗಿ ವಿಭಾಗದ ಡಾ. ಬಿರ್ಜ ಭೂಷಣ ಎಸ್, ದಾವಣಗೆರೆಯ ಯುಬಿಡಿಟಿ ತಾಂತ್ರಿಕ ಮಹಾವಿದ್ಯಾಲಯದ ಡಾ. ಲೋಕೇಶಪ್ಪ, ವಿ ತಾ ವಿ ಬೆಂಗಳೂರು

ವಿಭಾಗದ ಡಾ. ಜಯಾ ಸಿಂಗನಮಕ್ಕಿ, ಬೆಂಗಳೂರಿನ ಬಿಎಂಎಸ್ ತಾಂತ್ರಿಕ ಮಹಾವಿದ್ಯಾಲಯದ ಡಾ. ರಘುನಾಥ ಎಸ್ ಇವರುಗಳು ಆಗಮಿಸಿದ್ದಾರೆ. ಭೂಸಂಪನ್ಮೂಲ, ಭೂಗರ್ಭ ಶಾಸ್ತ್ರ ಜಲ ಸಂಪನ್ಮೂಲ, ಸಿವಿಲ್ ಕ್ಷೇತ್ರದಲ್ಲಿ ಬಳಕೆಯಾಗುತ್ತಿರುವ ನೂತನ ತಂತ್ರಜ್ಞಾನಗಳ ಕುರಿತು ಇವರುಗಳು ಮಾಹಿತಿ ನೀಡಲಿದ್ದಾರೆ. ಸಿವಿಲ್ ಕ್ಷೇತ್ರದಲ್ಲಿ ಪ್ರಾಧ್ಯಾಪಕರು ಹೆಚ್ಚಿನ ಜ್ಞಾನ ಹೊಂದಿ ಉತ್ತಮ ಸಂಶೋಧನೆಗಳನ್ನು ಕೈಗೊಳ್ಳಲಿ ಎಂಬ ನಿಟ್ಟಿನಿಂದ ಈ ಕಾರ್ಯಾಗಾರವನ್ನು ಆಯೋಜಿಸಲಾಗಿದೆ ಎಂದು ಪ್ರಾಚಾರ್ಯ ಡಾ. ವಿ ಎ ಕುಲಕರ್ಣಿ ತಮ್ಮ ಪ್ರಕಟಣೆಯಲ್ಲಿ ತಿಳಿಸಿದ್ದಾರೆ.